



# हरिभूमि

## जांजगीर-चांपा भूमि

### खबर संक्षेप

#### निजी अस्पताल द्वारा मरीज से इलाज के नाम पर वसूली

जांजगीर-चांपा। जांजगीर के एक निजी हॉस्पिटल पर मरीजों से अवैध वसूली का गंभीर मामला सामने आया है। सिलादेही विरॉ के रहने वाले विनोद कुमार साहू ने पुलिस अधीक्षक कार्यालय में शिकायत दर्ज कराई है। मारपीट में घायल विनोद ने जांजगीर के एक निजी अस्पताल में पहुंचा। इस दौरान एक चिकित्सक ने पहले स्मार्ट कार्ड से इलाज की बात कही, लेकिन तीन दिन बाद अस्पताल ने 2.60 लाख रुपये का बिल थमा दिया। जिससे परेशान मरीज एवं उनके परिजन एसपी कार्यालय पहुंचकर अस्पताल प्रबंधन के खिलाफ कार्रवाई की मांग की है।

#### जिला एवं सत्र न्यायाधीश कार्यालय में लिखित परीक्षा 20 को

जांजगीर-चांपा। कार्यालय प्रधान जिला एवं सत्र न्यायाधीश, जांजगीर चांपा की स्थापना में सामान्य स्थापना के अंतर्गत सहायक ग्रेड-3 एवं लिपिक क्लर्क (सविदा) कोर्ट मैनेजर स्टाफ के रिक्त पदों हेतु 23 मार्च को लिखित परीक्षा आयोजित था जिसे अपरिहार्य कारणों से स्थगित कर दी गई थी। उपरोक्त पदों पर भर्ती हेतु लिखित परीक्षा अब 20 अप्रैल को आयोजित किया जाएगा। पात्र अभ्यर्थियों का प्रवेश पत्र कार्यालय के वेबसाइट पर परीक्षा केन्द्र के अनुसार अपलोड किया गया है। जिसका अवलोकन अभ्यर्थी कर सकते हैं। अधिक जानकारी कार्यालय प्रधान जिला एवं सत्र न्यायाधीश, जांजगीर-चांपा से संपर्क किया जा सकता है।

#### पोस्ट मैट्रिक छात्रवृत्ति के लिए ऑनलाइन आवेदन 15 तक

जांजगीर-चांपा। सहायक आयुक्त आदिवासी विकास ने बताया कि विद्यार्थियों द्वारा ऑनलाइन आवेदन हेतु के लिए 15 अप्रैल तक एवं डॉफ्ट प्रपोजल लॉक करने हेतु 21 अप्रैल तक एवं सेक्शन स्वीकृति लॉक करने हेतु 21 अप्रैल तक निर्धारित किया गया है। निर्धारित तिथियों के पश्चात जिला सत्र 2024-25 की पोस्ट मैट्रिक छात्रवृत्ति हेतु आवेदन स्वीकृति नहीं किए जाएंगे एवं लॉक व स्वीकृति करने का अवसर भी प्रदान नहीं किया जाएगा। यदि संबंधित संस्थाओं के विद्यार्थियों को छात्रवृत्ति से वंचित रह जाते हैं, तो इसके लिए संस्था प्रमुख जिम्मेदार होंगे।

#### कच्ची महुआ शराब के साथ एक आरोपी गिरफ्तार

जांजगीर-चांपा। 11 लीटर कच्ची महुआ शराब के साथ पुलिस ने एक आरोपी को पकड़ लिया है। आरोपी हीरालाल पटेल के कब्जे से अलग अलग प्लास्टिक पाउच में कुल 11.160 लीटर अवैध कच्ची महुआ शराब कीमती 1120 रुपए को बरामद कर धारा 34 (2) आबकारी एक्ट का घटित करना पाए जाने से कार्यवाही कर धारा 34(2) आबकारी एक्ट पंजीबद्ध कर आरोपी को गिरफ्तार कर दिनांक 08.04.25 को

## मशीनों से लगातार हो रही खुदाई, करही गांव का मामला रेत का अवैध उत्खनन व परिवहन, ग्रामीण पहुंचे कलेक्टोरेट

हरिभूमि न्यूज | सक्ती

हसौद क्षेत्र के ग्राम पंचायत करही में रेत का अवैध उत्खनन व परिवहन का सिलसिला कहीं थमने का नाम नहीं ले रहा है। जैसीबी व चैन माउंटेन से लगातार उत्खनन हो रहा है, तो परिवहन के लिए विशालकाय गाड़ियां दौड़ रही हैं। ऐसे में ग्रामीणों ने जिला मुख्यालय पहुंचकर इस पर रोक लगाने की मांग की है।

शिकायतकर्ता ग्रामीणों के मुताबिक सक्ती जिले के करही गांव के ग्रामीण महानदी में चैन माउंटेन और जैसीबी से अवैध रेत उत्खनन लगातार हो रहा है। उन्होंने बताया कि महानदी में रेत माफिया चैन माउंटेन और जैसीबी मशीन

## पहले ही दिन मिले 13 हजार से अधिक शिकायत, समस्या व मांग पत्र सुशासन तिहार : समाधान पेटी में आवेदनों का लगा अंबार

हरिभूमि न्यूज | जांजगीर-चांपा

मुख्यमंत्री विष्णुदेव साय की मंशा अनुसार चलाए जा रहे सुशासन तिहार का शुभारंभ मंगलवार 8 अप्रैल से हुआ। आवेदन लेने के लिए शहर से लेकर गांवों तक समाधान पेटियां रखी गई थी। इस दौरान समस्याओं के निराकरण, शिकायतों और मांग पत्रों का अंबार लग गया। पहले ही दिन 13 हजार से अधिक आवेदन पत्र जमा हुए हैं। आवेदन लेने की प्रक्रिया तीन दिन और चलेगी, इसके बाद समाधान की कार्रवाई शुरू होगी।

राज्य सरकार द्वारा आयोजित सुशासन तिहार 2025 के प्रथम चरण के अंतर्गत मंगलवार 8 अप्रैल से समस्या, शिकायत और मांगों को लेकर आवेदन देने की प्रक्रिया सुबह 10 बजे से प्रारम्भ हुई। आवेदन लेने के लिए जिले के शहरी एवं ग्रामीण निकायों में समाधान पेटियां रखी गई थी। इस दौरान मौके पर अमला भी मुस्तैद रहा। सुशासन तिहार को लेकर लोगों में भी उत्साह दिखा। पहले ही दिन सुबह 10 बजे से आवेदन जमा करने की प्रक्रिया हुई। इस दौरान शाम 5 बजे तक सभी जगहों पर आवेदन प्राप्त किया गया। बताया जाता है कि पहले ही दिन सरकारी अमले को थोक में आवेदन मिले हैं। जांजगीर चांपा जिले के नगर पालिका जांजगीर, नैला, चांपा, अकलतरा और नगर



आवेदन प्रक्रिया का अवलोकन करने पहुंचे जिला पंचायत सीईओ।

पंचायत नवागढ़, पामगढ़, बलौदा, शिवरीनारायण, राहौद, खरौद, नरियरा, सारागांव में समाधान पेटियां रखी गई थी। इसी प्रकार कलेक्टोरेट, जिला पंचायत, तहसील, जनपद और ग्राम पंचायतों में भी समाधान पेटियां रखी गई थी, जहां आवेदन जमा करने की प्रक्रिया सुबह से शाम तक चली। विभागीय जानकारी के मुताबिक पहले दिन जिले के 3 पालिका, 8 नगर पंचायत और 5 ब्लाक अंतर्गत 334 ग्राम पंचायतों सहित कलेक्टोरेट और तहसील कार्यालयों में रखी गई। समाधान पेटियों में तकरीबन 13 हजार 360 आवेदन पत्र प्राप्त हुए। बताया जाता है कि इनमें प्रधानमंत्री महाश्व, किसान सम्मान निधि, महतारी वंदन योजना, स्कूल उन्नयन, मनरेगा में मजदूरी भुगतान और सीसी रोड निर्माण की मांग शामिल है, तो

शिकायतों में बिजली, पेयजल संबंधित आवेदन सर्वाधिक मिले हैं। सुशासन तिहार का अवलोकन करने पहुंचे जिप सीईओ

मुख्यमंत्री विष्णुदेव साय के मंशानुरूप प्रदेश में सुशासन की सशक्त स्थापना, जनसमस्याओं के त्वरित समाधान, जनकल्याणकारी योजनाओं की समीक्षा और जन संवाद को सशक्त बनाने के उद्देश्य से "सुशासन तिहार का आयोजन तीन चरणों में 8 अप्रैल से 31 मई तक आयोजित किया जा रहा है। कलेक्टर आकाश छिकारा के निर्देशन में जिला पंचायत सीईओ गोकुल रावटे ने विकासखंड नवागढ़ के ग्राम पंचायत पेंडू ज, खोखरा, तामा, पंचायत मुडुपार(ब) एवं पिसौद में आवेदन लेने की प्रक्रिया, समाधान पेटी एवं विभिन्न व्यवस्थाओं का अवलोकन किया।

किसी ने धान मंडी खोलने तो किसी ने आवास के लिए दिया आवेदन

सक्ती। प्रदेश के मुख्यमंत्री विष्णु देव साय ने राज्य में सुशासन तिहार -2025' के आयोजन का ऐलान किया है। जिसके तहत जिले में आमजन से आवेदन लेने का सिलसिला मंगलवार 8 अप्रैल को सुबह 10 बजे से शुरू हो गया है। आवेदन लेने की प्रक्रिया शुक्रवार 11 अप्रैल 2025 तक चलेगी। सुशासन तिहार के प्रथम चरण अंतर्गत ग्राम सकरेली (बा) में गांव के निवासी रमेश कुमार राठौर ने गांव के किसान को अपने धान बिक्री के लिए ले जाने में हो रही समस्या को देखते हुए गांव में धान उपार्जन केंद्र (मंडी) खोलने की आवेदन की। इसी तरह ग्राम सकरेली (बा) के निवासी संगीत लाल और हीरालाल ने प्रधानमंत्री आवास योजना का लाभ प्राप्त करने हेतु समाधान पेटी में आवेदन जमा किया। साथ ही उन्होंने कहा कि उन्हें विश्वास है कि जनकी समस्या का निराकरण जल्द से जल्द होगा। इसी प्रकार जिले में अन्य विभिन्न आवेदकों द्वारा अपना आवेदन प्रस्तुत किया जा रहा है। उल्लेखनीय है कि आम जनता से उनकी समस्याओं के संबंध में 8 अप्रैल से 11 अप्रैल तक ग्राम पंचायत मुख्यालयों और नगरीय निकाय कार्यालयों में सुबह 10 बजे से शाम 5 बजे तक आवेदन प्राप्त किए जा रहे हैं।

चांपा शहर के तीन स्थानों पर रखी गई समाधान पेटी

चांपा। नगर पालिका चांपा में सुशासन तिहार 2025 का प्रथम चरण मंगलवार 8 अप्रैल से शुरू हो चुका है। इसके लिए आवेदक ऑनलाइन-ऑफलाइन आवेदन कर सकते हैं। नवागढ़ प्रदीप नामदेव, सीएनओ मोला सिंह ठाकुर एवं पार्षदगण की उपस्थिति में मुख्यमंत्री विष्णु देव साय की मंशानुरूप इस आयोजन को पूर्ण गंभीरता से संपन्न किया जा रहा है। यह तिहार तीन चरणों में होगा। पहले चरण में 8 से 11 अप्रैल तक आवेदन लिए जाएंगे। दूसरे चरण में लगभग एक माह आवेदकों का निराकरण किया जाएगा। तीसरा चरण समाधान शिविरों का होगा, जिसकी अवधि 5 से 31 मई 2025 निर्धारित की गई है। नगर पालिका अध्यक्ष प्रदीप नामदेव ने बताया कि छत्तीसगढ़ के मुख्यमंत्री विष्णु देव साय के निर्देशानुसार नगर पालिका क्षेत्र में तीन स्थानों पर सुशासन तिहार के अंतर्गत हटवार चोक, इनडोर हाल और पालिका कार्यालय में समाधान पेटी के माध्यम से नागरिक गण अपनी समस्या, मांग का सीधे समाधान पेटी में आवेदन दे सकते हैं। शासन की मंशानुसार नागरिकों की समस्या के समाधान के लिए यह शिविर आयोजित किया जा रहा है जिसके अंतर्गत प्रथम चरण में 8 अप्रैल से 11 अप्रैल तक यह शिविर आयोजित किया जायेगा तथा अन्य चरणों में प्राप्त पत्रों का समाधान किया जावेगा।

## ट्रक की चपेट में आकर बाइक सवार युवक की मौत

चंद्रपुर नगर की घटना



हरिभूमि न्यूज | जांजगीर-चांपा

ट्रक की चपेट में आकर बाइक सवार युवक की मौत हो गई। पुलिस मामले की जांच कर रही है। घटना चंद्रपुर एचपी पेट्रोल पंप के पास की है।

इस संबंध में चंद्रपुर पुलिस से मिली जानकारी के अनुसार घटना मंगलवार 8 अप्रैल दोपहर 1 बजे की है। बिहार निवासी संजीव सिंह राजपूत उम्र 43 वर्ष क्षेत्र के कोयला डिपों में काम करता है। घटना दिवस को वह पेट्रोल पंप से पेट्रोल भरवाकर जा रहा था। इस दौरान ट्रक के चालक ने लापरवाही वाहन चलाते हुए बाइक को ठोकर मार दी। जिससे बाइक में बैठे संजीव राजपूत गंभीर रूप से घायल हो गया। घटना के बाद चंद्रपुर पुलिस मौके पर पहुंची एवं मृतक के शव का पोस्टमार्टम की कार्रवाई के लिए चंद्रपुर अस्पताल ले जाया गया, जहां पीएम की कार्रवाई कर शव परिजनों को सौंप दी गई। पुलिस वाहन चालक के खिलाफ मामला दर्ज कर पतासाजी में जुट गई है। वहीं पुलिस ने दुर्घटनाकारित वाहन को जब्त कर लिया है।



गली में फैला कीचड़ का साम्राज्य।

## पाइप लाइन बिछाने के काम ने गलियों का किया सत्यानाश

हरिभूमि न्यूज | खरौद

नगर पंचायत खरौद की गली में पैदल चलना मुश्किल हो गया है। गली की दुर्दशा देखकर सहज ही इसकी स्थिति का अंदाजा लगाया जा सकता है। आजकल भीषण गर्मी के दिनों में बरसात जैसी कीचड़ वाली स्थिति बन गई है। दरअसल यहां अमृत नलजल मिशन योजना के तहत नगर के प्रत्येक गली में पाइप बिछाया जा रहा है। नलजल मिशन के ठेकेदार के द्वारा गली को खोद कर पाइप बिछाने का कार्य किया जा रहा है और पाइप बिछाकर गड्ढे में मिट्टी डाल कर छोड़ दिया जा रहा है,

जिससे गली में गड्ढे नुमा कीचड़ हो रहा है। नगर के मुख्य मार्ग सुकुल पारा के वार्ड 9 जो माझा पारा व तिवाही पापा को जोड़ती है इस मार्ग से स्कूल के बच्चे पैदल चलना मुश्किल हो रहा है कहीं पर गड्ढे तो कहीं पर कीचड़ से भरा पड़ा है। इसमें रोज सेकड़ो दो पहिया व चार पहिया का आना जाना है। कभी कभी तो चार पहिया वाहन कीचड़ में फंस जाते हैं। इस मार्ग से प्रतिदिन सेकड़ो व्यक्ति स्कूल के बच्चे का आना जाना है। इस मार्ग के प्रति न ही ठेकेदार ध्यान दे रहे न ही जनप्रतिनिधि और न ही प्रशासन के अधिकारी अब देखना है कि कब तक सुधर पाता है।

## सट्टा पट्टी खिलाने वाला आरोपी चढ़ा पुलिस के हत्ये

सक्ती। सट्टा पट्टी अंक लिखकर मोबाइल के माध्यम से सट्टा पट्टा खिलाने वाले आरोपी को पुलिस ने गिरफ्तार कर लिया है। मामला सक्ती के वार्ड क्रमांक 5 का है। इस संबंध में मिली जानकारी के अनुसार अवैध शराब, जुआ एवं सट्टा खिलाने पर अंकुश लगाने हेतु अभियान के तहत लगातार वरिष्ठ अधिकारियों द्वारा दिशा निर्देश दिया जा रहा था। जिसके तहत 7 अप्रैल को सक्ती के वार्ड क्रमांक 5 निवासी सुदामा श्रीवास अपने घर के सामने सट्टा पट्टी अंक लिखकर तथा मोबाइल के व्हाट्सप के माध्यम से जुआ सट्टा खेला रहा है। सूचना पर बताये स्थान वार्ड क्रमांक 5 सुदामा श्रीवास के घर के सामने छापामार कार्रवाई की गई। जिसके कब्जे से एक कागज में कुछ अंक, रूपया लिखा हुआ कागज, सट्टा पट्टी और नगदी रकम 220 रूपये एक डाट पेन तथा एक सेमसंग कंपनी का गैलैक्सी ए 03 कोर मोबाइल कीमती 8 हजार रूपये का मिला। जिससे पूछताछ करने पर सट्टा व पट्टी अंक लिखकर तथा अपने मोबाइल के माध्यम से सट्टा खिलाना स्वीकार किया। आरोपी के खिलाफ जुआ अधिनियम के तहत कार्रवाई की है।

# हरिभूमि

समाचार ही नहीं, विचार भी

अब हर माह आप बनेंगे भाग्यशाली विजेता

## महाबम्पर ड्रॉ में शामिल होने का सुनहरा अवसर

प्रथम पुरस्कार

1 तोला, 5 गग

सोने का हार

द्वितीय पुरस्कार

1 स्कूटी (EV)

तृतीय पुरस्कार

2 गग

रेफ्रीजरेटर

चतुर्थ पुरस्कार

3 गग

LED TV

सातवना पुरस्कार

1100

नियम व शर्तें : 1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, ब्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले संग्रहीत जायेंगे, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकफिट कर महाबम्पर ड्रॉ में शामिल किया जायेगा जिसका ड्रॉ नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्म प्रमाण पत्र की छायाप्रति के साथ 3 माह अखबार का मासिक विल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होंगी। हरिभूमि निर्णायक संडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 17. विजय में दर्शाए गए उपहार भिन्न हो सकते हैं।



कार्रवाई की मांग को लेकर कलेक्टोरेट पहुंचे ग्रामीण।

लगाकर दिन-रात अवैध रेत का उत्खनन कर हाईवा से अवैध परिवहन कर रहे हैं। जिससे गांव का वाटर लेवल में गिरावट आ रही

है और बड़ी-बड़ी हाईवा गाड़ी चलने से आय दिन लोग सड़क हादसे का शिकार हो रहे हैं। गांव में अवैध रेत उत्खनन से बड़ी समस्या

उत्पन्न हो रही है जिससे लेकर मंगलवार 8 अप्रैल को कलेक्टोरेट पहुंच कर आवेदन के माध्यम से कलेक्टोरेट अमृत विकास तौपनो से शिकायत की गई है और माफिया पर कार्रवाई करने की मांग की गई है। ग्रामीणों ने बताया कि महानदी में रेत माफिया चैन माउंटेन और जैसीबी मशीन लगाकर दिन-रात अवैध रेत का उत्खनन कर हाईवा से अवैध परिवहन कर रहे हैं। जिसके चलते पानी का लेबल घट रहा है। मामले में जिला खनिज अधिकारी केके बंजारा का कहना है कि करही गांव में ग्रामीणों के द्वारा महानदी में मशीनों के माध्यम से अवैध रेत उत्खनन की शिकायत की गई है। मामले में टीम गठित कर कार्रवाई की जाएगी।





## 'तन्वी द ग्रेट' का फर्स्ट लुक जारी नहीं दिखा एक्ट्रेस का चेहरा...

मुंबई। 7 अप्रैल को अनुपम खेर ने अपनी बहुप्रतीक्षित फिल्म 'तन्वी द ग्रेट' का पहला लुक जारी किया और लिखा, 'मैंने तन्वी द ग्रेट फिल्म बनाने का फैसला आज से लगभग चार साल पहले लिया था और फिर चार साल लगे इसे लिखकर बनाने में। अब मेरे इस 'दिल के टुकड़े' को आप सबके साथ शेयर करने का वक्त आ गया है। पर धीरे धीरे।

## लाइफ Style

बॉलीवुड अभिनेत्री अनुष्का सेन ने सोशल मीडिया पर अपना बेहतरीन डांस वीडियो शेयर किया है। यूजर इसे काफी पसंद कर रहे हैं। अभिनेत्री अनुष्का सेन ने छोटी उम्र में ही काफी नाम कमाया है। वह सोशल मीडिया पर काफी एक्टिव रहती हैं। वह यहां अपनी खूबसूरत तस्वीरें और वीडियो शेयर करती रहती हैं।

## अनुष्का

### कोरियन डांसर के साथ किया एनर्जेटिक डांस

एजेसी ॥ मुंबई

अनुष्का की फोटोज और वीडियो का उनके फैंस बेसब्री से इंतजार करते हैं। हाल ही में अनुष्का सेन ने सोशल मीडिया पर अपना बेहतरीन डांस वीडियो शेयर किया है। यूजर इसे काफी पसंद कर रहे हैं। अनुष्का सेन ने जो वीडियो शेयर किया है, उसमें वह वन पीस में एनर्जेटिक डांस कर रही हैं। डांस करते हुए अनुष्का काफी खुश हैं। वह चेहरे से बेहतरीन एक्सप्रेशन दे रही हैं। अनुष्का सेन साउथ कोरियन डांसर लीआ किम के साथ डांस कर रही हैं। अनुष्का ने उनका शुकिया अदा किया है। अनुष्का सेन के नए डांस वीडियो को उनके फैंस लाइक कर रहे हैं और इस पर बेहतरीन कमेंट कर रहे हैं। एक यूजर ने लिखा है 'अनुष्का में बहुत ऊर्जा है। एक और यूजर ने लिखा है 'आपके मूव्स अच्छे हैं।' एक दूसरे यूजर ने लिखा है 'आपके बाल काफी अच्छे लग रहे हैं।' वीडियो पर एक घंटे में एक मिलियन व्यूज आ चुके हैं। आपको बता दें कि अनुष्का सेन 22 साल की एक्ट्रेस हैं। उन्होंने मॉडलिंग से अपने करियर की शुरुआत की। सबसे पहले अनुष्का सेन साल 2009 में 'यहां में घर घर खेती' सीरियल में नजर आई थीं। साल 2012 में वह 'बालवीर' सीरियल से मशहूर हो गईं।



## हॉलीवुड मसाला

### एक्शन फिल्मों से मचाया धमाल



लॉस एंजिल्स। जैकी चैन सिनेमा जगत का एक ऐसा नाम है, जो किसी पहचान का मोहताज नहीं है। हॉलीवुड के प्रसिद्ध अभिनेता जैकी चैन अपने एक्शन फिल्मों के लिए मशहूर हैं। आज अभिनेता अपना 71वां जन्मदिन मना रहे हैं। चैन के जन्मदिन पर जानेगे उनके बॉलीवुड कनेक्शन के बारे में। इन भारतीय अभिनेत्रियों के साथ जमाई जोड़ी। हॉलीवुड के जन्मे इस शख्स ने अभिनय की दुनिया में अपना जादू बिखरने का काम किया। फिल्मों में सिर्फ एक्शन ही नहीं, बल्कि शानदार कॉमेडी से जैकी चैन ने लोगों में दिलों में शानदार जगह बनाई।




### ट्रेंड कर रहा है ट्रॉन : एरेस का ट्रेलर...

लॉस एंजिल्स। हाल ही में फिल्म ट्रॉन: एरेस का ट्रेलर रिलीज हुआ है। इस हॉलीवुड फिल्म का दर्शकों को लंबे वक्त से इंतजार रहा है। फिल्म को लेकर दर्शकों में इतना उत्साह है कि इसके ट्रेलर पर दो दिन में ही लाखों में व्यूज आ चुके हैं। यह फिल्म 10 अक्टूबर को दुनिया भर के सिनेमाघरों में रिलीज होगी। डिज्नी की फिल्म ट्रॉन: एरेस का ट्रेलर सोशल मीडिया खासकर यूट्यूब पर ट्रेंड कर रहा है। इस फिल्म को दो दिन में लगभग आठ लाख व्यूज मिले हैं। 17 हजार कमेंट्स भी आए हैं। दर्शकों ने कमेंट सेक्शन में फिल्म को लेकर काफी उत्साह दिखाया है। फिल्म ट्रॉन: एरेस का ट्रेलर देखकर, इसके वीएफएक्स को देखकर दर्शक काफी प्रभावित नजर आए।



### मैं मतलब के लिए दोस्त नहीं बनाती

मुंबई। बॉलीवुड में इन दिनों एक नई फ्रेंडशिप के काफी चर्चे हो रहे हैं। हालांकि, कई लोगों को ये दोस्ती थोड़ी अजीब भी लग रही है। ये नई जोड़ी है अभिनेत्री तमन्ना भाटिया और रवीना टंडन की बेटी राशा थडानी की। इन दोनों ही एक्ट्रेस की दोस्ती पिछले कुछ दिनों से लगातार चर्चा में बनी हुई है। तमन्ना ने राशा के साथ अपनी दोस्ती की शुरुआत कहाँ से हुई और कब दोनों पहली बार मिले, इसको लेकर बात की। तमन्ना ने कहा, 'मैं और राशा एक पार्टी में पहली बार मिले। इसके बाद हम दोनों साथ में डांस करने लगे। उसके बाद हम एक-दूसरे के संपर्क में आ गए। हम दोनों के बीच उम्र का पर्याप्त फासला है, लेकिन ये मायने नहीं रखता। मैं किसी भी तरह के लाभ या मतलब के लिए किसी से दोस्ती नहीं करती हूँ। यही होना भी चाहिए।'



### शाहरुख की 'किंग' में हुई दीपिका की एंट्री

मुंबई। 'किंग' शाहरुख और दीपिका की छठी फिल्म होगी। 'पटान' व 'जवान' के बाद यह लगातार तीसरी फिल्म होगी जिसमें दोनों सितारे साथ नजर आएंगे। हर फिल्म में फैंस को उनकी केमिस्ट्री काफी पसंद आती है। 'किंग' में यह जोड़ी एक बार फिर से लोगों पर अपना जादू चलाने की पूरी कोशिश करेगी। खबरें हैं कि अगले साल ये दोनों 'पटान 2' में भी साथ आएंगे। फिल्म 'किंग' की पूरी कहानी अभी सामने नहीं आई है, लेकिन यह एक बदले की भावना से भरी एक्शन थ्रिलर हो सकती है। यह 2000 की फिल्म 'बिच्छू' और फ्रेंच फिल्म 'लियोन: द प्रोफेशनल' से प्रेरित हो सकती है। इसमें शाहरुख एक खतरनाक हत्यारे की भूमिका में नजर आ सकते हैं। सुहाना की यह दूसरी फिल्म है। इससे पहले वह 'द आर्चीज' में नजर आ चुकी हैं।

## टीवी मसाला



### मानसी घोष ने इंडियन आइडल 15 का खिताब किया अपने नाम

नई दिल्ली। सुभाजीत चक्रवर्ती और स्नेहा शंकर को हराकर कोलकाता की 24 साल की मानसी घोष ने रविवार को इंडियन आइडल 15 का खिताब अपने नाम किया। उन्होंने इंडियन आइडल 15 का ट्रॉफी के साथ 25 लाख रुपए जीते। इसके साथ ही उन्हें एक लज्जरी कार भी मिली। सोनी टीवी ने एक्स पर मानसी की तस्वीर डाली और लिखा, 'कई हफ्तों के संगीत और जादू के बाद, मानसी ने न सिर्फ खिताब जीता, बल्कि लाखों दिल भी जीत लिए।' मानसी ने अपनी मां को अपनी संगीत का श्रेय दिया। उन्होंने बताया कि फिनॉले में उनका परिवार रो रहा था और खुशी मना रहा था। मानसी ने कहा, 'मेरा परिवार यहां था। वे रो रहे थे और चीयर कर रहे थे। पहले तो मुझे समझ नहीं आया कि क्या करें, लेकिन अब हम सब बहुत खुश हैं। यह एक बड़ा मंच है, इसलिए मुझे हर जगह से प्यार और आशीर्वाद मिला। उन्होंने बताया कि वह जीती हुई राशि का इस्तेमाल अपने म्यूजिक और कार के लिए करना चाहती हैं।

### केवल दर्शक होता है सिनेमा का असली जज : आनंद पंडित

मुंबई। दिग्गज निर्माता का मानना है कि रेटिंग्स और रिव्यूज का अहमियत एक हद तक होती है, लेकिन असली फैंसला सिर्फ दर्शक ही देते हैं। प्रसिद्ध निर्माता आनंद पंडित को 70 के दशक में सिनेमा हॉल में ब्लॉकबस्टर फिल्मों देखना और दर्शकों द्वारा अपने पसंदीदा सितारों का उत्साहपूर्वक स्वागत करना आज भी याद है। वे कहते हैं, 'दर्शक सीट से सीटी मारते थे, तालियां बजाते थे, नाचते थे, यहां तक कि स्क्रीन पर सिक्के भी फेंकते थे।' वे याद करते हैं, 'मैंने ऐसी भी फिल्में देखी हैं, जहां लोग गलत समझ पर हंस पड़ते थे और तभी समझ आ जाता था कि कहानी काम नहीं कर रही है। मैंने बहुत जल्दी समझ लिया था कि एक फिल्म को हिट या फ्लॉप बनाने वाला सिर्फ दर्शक होता है। आजकल मने ही रेटिंग्स और समीक्षाओं पर ज्यादा ध्यान दिया जाता है, लेकिन आखिरकार फिल्म की सफलता या असफलता का निर्णय दर्शक ही करते हैं।' वे आगे कहते हैं कि मने ही वे समीक्षकों की राय को सम्मान करते हैं, लेकिन दर्शकों से मिलने वाला फीडबैक उनके लिए उतना ही महत्वपूर्ण होता है। वे समझते हैं, 'इंडस्ट्री के कुछ सबसे सफल निर्माता अपनी फिल्में दर्शकों के साथ बैठकर देखते हैं और ऐसे अनुभव पाते हैं जो किसी समीक्षक की समीक्षा से नहीं मिल सकते। जब आप एक किफायत इंडस्ट्री में होते हैं तो हर राय मायने रखती है, क्योंकि आप एक खाली कमरे में फिल्म नहीं बना रहे। आप दर्शकों की सोच को प्रभावित नहीं कर सकते, बल्कि वही आपकी फिल्म के बॉक्स ऑफिस परिणामों को प्रभावित करते हैं।' '12वीं फील' जैसी एक छोटे बजट की फिल्म का अद्य व्यवसाय करना सिर्फ वर्र ऑफ माउथ की वजह से ही संभव हुआ। आज के सिनेमा की बात करते हुए वे कहते हैं, 'मुझे लगता है कि आज हम दर्शकों से उस मायात्मक जुड़ाव को खो रहे हैं।

### 30 साल बाद दूरदर्शन के शो 'स्वामिमान' का आरंभ सीक्वल

नई दिल्ली। 30 वर्ष पहले दूरदर्शन पर प्रसारित होने वाले शो 'स्वामिमान' का सीक्वल आने वाला है। इसकी घोषणा शो के अभिनेता रोहित रॉय ने की। रोहित रॉय ने इस शो से अभिनय की दुनिया में काम रखा था। रोहित ने लिखा, '30 साल पहले, 6 अप्रैल 1995 को दूरदर्शन पर 'स्वामिमान' रिलीज हुआ और पूरे देश में तहलका मचा दिया। साथ ही ऋषभ मल्होत्रा (उनके किरदार) का जन्म हुआ। प्रशंसकों से मिले प्यार के लिए धन्यवाद देते हुए रोहित ने लिखा, 'तीन दशक बाद भी प्यार बरसता रहा है। मैं अपने प्रशंसकों को उनके लगातार प्यार और स्नेह के लिए जितना भी धन्यवाद देूं, कम है। किसी से प्यार करने के लिए 30 साल बहुत लंबा समय होता है। इसके लिए मैं हमेशा उनका आभारी रहूंगा। मैं इस जीवन में कभी भी आपका ऋण नहीं चुका पाऊंगा। मैं आज जो कुछ भी हूँ, वह आपके वजह से और आपके प्यार की वजह से हूँ। आपका सच्चा, ऋषभ मल्होत्रा।'

## 10 अप्रैल को सिनेमाघरों में होगी रिलीज, जोर-शोर से कर रहे प्रमोशन

### जाट बने सनी देओल की सफलता के पीछे इस शख्स का है हाथ

मुंबई। बॉलीवुड सुपरस्टार सनी देओल बहुत जल्द एक्शन-ड्रामा फिल्म 'जाट' में नजर आएंगे। यह फिल्म 10 अप्रैल को सिनेमाघरों में रिलीज होगी। अब फिल्म को आने में 2 दिन रह गए हैं और मेकर्स भी फिल्म का हाइप दौगुना करने में कोई कसर नहीं छोड़ रहे। सनी पाजी भी फिल्म का प्रमोशन जोर-शोर से कर रहे हैं। रामनवमी के मौके पर फिल्म का दूसरा गाना रिलीज हुआ। इस बीच सनी देओल ने अपने लेटेस्ट इंटरव्यू में अपनी सफलता का श्रेय एक शख्स को दिया है। इसी के साथ उन्होंने अपनी आगामी फिल्मों लाहौर 1947-बॉर्डर 2 पर भी अपडेट साझा की है।

### सनी को फिल्म की कहानी कैसी लगी?

सनी देओल ने फिल्म के बारे में कहा, 'मेरी मूल मेकर्स वाले ये फिल्म बन रहे हैं। फिल्म के निर्देशक गोपीचंद मल्लिनी मेरे पास लुई पसंद नहीं आई, लेकिन जब ये जाट का विषय लेकर वह मेरे पास आए तो मुझे ये बहुत ही प्यारा लगा। और जैसा प्यार फिल्म के ट्रेलर को मिल रहा है, उससे भी लगता है कि मेरा चुनाव सही रहा।

### 'लाहौर 1947' और 'बॉर्डर 2' पर दिया अपडेट

'लाहौर 1947' हम लोग बहुत दिनों से बनाने की सोच रहे थे। राज (राजकुमार सतोषी) को तब फिल्म के लिए निर्माता नहीं मिल रहा था। 'गदर 2' के बाद चीजें बदलीं। आभिर को भी ऐसी ही फिल्म बनानी थी तो सब मिल गए और काम शुरू हो गया। 'बॉर्डर 2' पर इसके बाद काम पूरा करना है मुझे, वह भी मेरी जिम्मेदारी ही है। और इसके बाद मैं रामायण में हनुमान के रूप में किरदार पर काम शुरू करूंगा। बॉर्डर 2 एक वॉर फिल्म होगी, जिसका निर्देशन अनुभव सिन्हा करेंगे। और इसका निर्माण गृष्म कुमार, कृष्ण कुमार, जेपी दत्ता और निधि दत्ता करेंगे। यह 1997 की हिट बॉर्डर का सीक्वल है। इस फिल्म में सनी देओल के अलावा वरुण धवन, दिलीप जोशी, अहान शेट्टी भी महत्वपूर्ण किरदार में नजर आएंगे।

### एक दिलचस्प जरिया है ओटीटी

सनी ने यह भी बताया कि ओटीटी अभिनेताओं और निर्देशकों के लिए एक दिलचस्प जरिया है, क्योंकि इससे डाइवर्सिटी मिलती है। सनी ने कहा कि उनकी फिल्मों ओटीटी पर आने से आज की जनरेशन के लिए भी रिलेवेंसी बढ़ गई है। 'जाट' के बारे में बात करते हुए, सनी ने कहा कि गोपीचंद मल्लिनी के साथ काम करना एक बेहतरीन अनुभव रहा है। उन्होंने कहा, 'यह मेरे पहली फिल्म है, जो साउथ के डायरेक्टर के साथ है और यह बहुत अच्छा रहा है।

खबर संक्षेप

नवनियुक्त पदाधिकारियों का सम्मान समारोह आज

जांजगीर-चांपा। नवागढ़ ब्लॉक के ग्राम तुलसी में भाजपा के नवनियुक्त जिलाध्यक्ष सहित भाजपा के पदाधिकारी व जनप्रतिनिधियों को सम्मानित करने के लिए समारोह का आयोजन बुधवार 9 अप्रैल को किया गया है। इस आशय की जानकारी देते हुए सहायक सचिव समिति तुलसी के अध्यक्ष किशोर कश्यप ने बताया कि कार्यक्रम सुबह 11 बजे समिति प्रांगण में आयोजित किया गया है। इस अवसर पर भाजपा के नए जिलाध्यक्ष अंबेश जांगड़े, शिवरिनारायण भाजपा मंडल के अध्यक्ष लोकेश शुक्ला, जनपद पंचायत नवागढ़ की अध्यक्ष श्रीमती शांता कश्यप, उपाध्यक्ष श्रीमती शांता कश्यप को सम्मानित किया जाएगा। कार्यक्रम को सफल बनाने भाजपा के स्थानीय कार्यकर्ताओं के साथ ग्राम पंचायत के प्रतिनिधि और क्षेत्र के भाजपा कार्यकर्ता जुटे हुए हैं।

दिव्यांग छात्र आकाश को दी गई 5 हजार की प्रोत्साहन राशि



पामगढ़। क्षितिज अपार संभावनाएं योजना अंतर्गत समाज कल्याण विभाग द्वारा जिला स्तर पर माध्यमिक उच्चतर माध्यमिक विद्यालय में सर्वाधिक अंक प्राप्त करने वाले दिव्यांग छात्र आकाश कुमार साहु पिता विनोद कुमार साहु छ.ग. ज्ञान ज्योति उ.म.वि. पामगढ़ को कक्षा 12 वीं गणित संकाय में 84.4 प्रतिशत अंक लाने पर प्रोत्साहन राशि के रूप में 5000 रूपये का चेक विकासखंड शिक्षा अधिकारी मोहन लाल कौशिक, बीआरसी दुयन्त भर्तृहरि, के हाथों से प्रदान किया गया। साथ ही बीआरपी रामायण कुर्रे, स्पेशल एजुकेटेड शक्ति कुमार, चितेश शर्मा, कार्यालय स्टाफ एवं उनके पालक विनोद कुमार साहु मुद्दपार उपस्थित थे।

किरारी में शिव महापुराण कथा का आयोजन कल से

किरारी। ग्राम किरारी संगीतमय श्री शिव महापुराण का आयोजन गुरुवार 10 अप्रैल से कलश यात्रा के साथ प्रारंभ होगा। कथा वाचक पंडित बाल व्यास संख्या में संगीतमय श्री शिव महापुराण कथा श्रवण करने की अपील की है।

कुम्हारीकला में अखंड नवधा रामायण का शुभारंभ



देवरी-सारागांव। ग्राम पंचायत कुम्हारीकला में रविवार 6 अप्रैल से अखंड नवधा रामायण का शुभारंभ हुआ। इस धार्मिक अनुष्ठान की शुरुआत आचार्य पंडित कोमल प्रसाद पांडेय द्वारा विधिवत पूजा-अर्चना के साथ की गई। रामायण पाठ के प्रति श्रद्धालुओं में गहरी आस्था देखने को मिल रही है, जिसके चलते बड़ी संख्या में भक्तजन इस आयोजन में शामिल हो रहे हैं। अखंड नवधा रामायण का आयोजन सतत नौ दिनों तक चलेगा, जिसमें प्रतिदिन श्रीरामचरितमानस का पाठ किया जाएगा। आयोजन स्थल पर भजन-कीर्तन और धार्मिक प्रवचनों की गूंज से वातावरण भक्तिमय बना हुआ है। मानस गायन का विश्राम 15 अप्रैल मंगलवार को होगा, जबकि 16 अप्रैल बुधवार को चढ़ाती, हवन, पूर्णाहुति और सहस्रधारा का आयोजन किया जाएगा।

लीनेस क्लब ने नेत्र परीक्षण शिविर का किया आयोजन



सक्ती। ऑल इंडिया लीनेस क्लब डिस्ट्रिक्ट सी एम -1 संपदा सक्ती ने एक डिस्ट्रिक्ट एक सेवा के तहत नारायण सागर रोड में स्थित नीरज नेत्र परीक्षण केन्द्र में लोगों का नेत्र जांच करवाया। जरूरत अनुसार आई ड्रॉप, चश्मा दे आंखों को सुरक्षित रखने का सुझाव दिया गया एवं मरने उपरंत नेत्रदान हेतु लोगों को जागरूक किया। क्लब की ओर एल पी बघेल सर जी को स्मृति चिन्ह एवं डायरी पेन भेंट किया विशेष सहयोग लीनेस मंजू जायसवाल जी ने किया इस अवसर पर लीनेस अध्यक्ष अल्का कंवर सचिव भगवती देवांगन कोषाध्यक्ष -पूनम साहु, लीनेस शालू पाहवा, अनीता सिंह, रीता राज, ललिता साहु, प्रिया दुबे, रामकुंवरसाहु, मीरा देवांगन, शहनाज बानो एवं अन्य सदस्य उपस्थित रहे।

कलेक्टर ने विभागीय कार्यों की समीक्षा, लंबित प्रकरणों का शीघ्र निराकरण करने के लिए निर्देश

शिविर लगाकर तेजी से पूर्ण करें आयुष्मान कार्ड बनाने का काम

हरिभूमि न्यूज ॥ सक्ती

कलेक्टर सभाकक्ष में कलेक्टर अमृत विकास तोपनो ने मंगलवार 8 अप्रैल को साप्ताहिक समय सीमा की बैठक लेकर विभिन्न विभाग अंतर्गत चल रहे विभागीय कामकाज की समीक्षा की। बैठक में कलेक्टर ने सुशासन तिहार अंतर्गत सुव्यस्थित आवेदन प्राप्त करने के लिए समाधान पेटी सहित अन्य आवश्यक व्यवस्था सुनिश्चित करने के निर्देश दिए।



जनदर्शन में पहुंचे लोगों की समस्या सुनते कलेक्टर अमृत विकास तोपनो।

कलेक्टर ने जनदर्शन में सुनी आमजनों की विभिन्न समस्याएं

जिला कार्यालय में आयोजित हुए कलेक्टर जनदर्शन में कलेक्टर अमृत विकास तोपनो द्वारा जिले के दूर दूर तक के इलाकों तथा क्षेत्रों से अपनी समस्याओं के निराकरण हेतु आने वाले लोगों को परेशानियों को विस्तारपूर्वक सुनते हुए संबंधित अधिकारियों को निराकरण करने हेतु निर्देशित किया गया। जनदर्शन में अलग-अलग समस्याओं के निराकरण हेतु 16 आवेदन प्राप्त हुए। जिस पर कलेक्टर ने प्राप्त आवेदनों को कलेक्टर परिस्तर सभाकक्ष में उपस्थित संबंधित अधिकारियों को तत्काल देकर यथाशीघ्र नियमानुसार त्वरित निराकरण करने के निर्देश दिए हैं। इस दौरान जिला पंचायत मुख्य कार्यपालन अधिकारी वासु जैन सहित सभी संबंधित विभागों के अधिकारी उपस्थित थे। जनदर्शन में तहसील सक्ती अंतर्गत गाम खैरा निवासी मुनेश्वर प्रसाद ने दिव्यांग पेशान दिवाने के संबंध में, तहसील सक्ती अंतर्गत गाम रगजा निवासी श्रीमती सुवचारा बाई सिद्धर और चंदन सिंह सिद्धर ने वृद्ध पेशान दिवाने के संबंध में, तहसील छपोरा अंतर्गत गाम घोसरी निवासी श्रीमती धन बाई चंद्र ने बिजो गूमि पर खड़ी फसल चोरी करने के संबंध में, तहसील सक्ती अंतर्गत गाम टोहिलाडीह निवासी सुखीराम कलार ने पेशान राशि चालू करवाने एवं पीएफ फंड दिलवाने के संबंध में, तहसील भोथिया अंतर्गत गाम रायपुर निवासी कसरत राम ने गूमि के ऋण पुस्तिका पूर्ण बनवाने के संबंध में, तहसील मालखरोदा अंतर्गत गाम नरियारा निवासी कुशल प्रसाद ने शासकीय भूमि में अवैध कब्जा कर कृषि कार्य बाधित करने के संबंध में सहित अन्य विभिन्न आवेदकों द्वारा सप्ताहिक जनदर्शन में आवेदन दिया गया।



दिल्ली में कांग्रेस जिला अध्यक्षों की बैठक में शामिल हुए विधायक राघवेंद्र

हरिभूमि न्यूज ॥ अकलतरा

अखिल भारतीय कांग्रेस कमेटी के तत्वावधान में जिला कांग्रेस अध्यक्षों की बैठक नई दिल्ली में हुई। राष्ट्रीय अध्यक्ष मल्लिकार्जुन खड़गे की अध्यक्षता में कांग्रेस भवन के इंदिरा सभागार में शुरुकार को आयोजित हुई। बैठक में मुख्य रूप से लोक सभा में नेता प्रतिपक्ष राहुल गांधी पूर्व मुख्यमंत्री भूपेश बघेल, प्रदेश प्रभारी सचिन पायलट, कांग्रेस

प्रदेश अध्यक्ष दीपक बैज एवं देश भर के जिलाध्यक्ष शामिल हुए। इसे संबोधित करते हुए राष्ट्रीय अध्यक्ष मल्लिकार्जुन खड़गे और राहुल गांधी ने जिलाध्यक्षों को संगठन मजबूत करने, जिला अध्यक्ष को संगठन के सभी संवैधानिक दायित्वों से जोड़ने, प्रखंड अध्यक्षों को गंभीरतापूर्वक दायित्व निर्वहन करने, जनहित को लेकर आंदोलन करने, जिम्मेदार लोगों को दायित्व सौंपने और नये लोगों को संगठन से जोड़ने सहित अनेक विषयों पर पर चर्चा की।

नरियरा में कांग्रेस और निर्दलीय नेताओं ने थामा भाजपा का दामन

हरिभूमि न्यूज ॥ अकलतरा

नगर पंचायत नरियरा के कांग्रेस एवं निर्दलीय नेताओं के द्वारा भाजपा के नीति रीति से प्रभावित होकर भारतीय जनता पार्टी की सदस्यता ग्रहण की गई। भाजपा के जिला अध्यक्ष अंबेश जांगड़े, पूर्व विधायक चुन्नीलाल साहु, जिला पंचायत अध्यक्ष सत्यलता आनंद मिरी, पूर्व जिला अध्यक्ष गुलाब सिंह चंदेल, प्रभारी रवि पांडे की उपस्थिति में नगर पंचायत नरियरा के निर्दलीय पार्षद दिलचंद बंजारे और सुशांत बंजारे, साथ ही कांग्रेस के वरिष्ठ नेता नंद कुमार निर्मलकर और रोशन सहगल ने भाजपा की सदस्यता ग्रहण की। नव प्रवेशी भाजपा सदस्यों ने कहा कि भाजपा ही एकमात्र ऐसी पार्टी है जो जनता की समस्याओं को प्राथमिकता देती है और वास्तविक विकास कार्यों को धरातल पर उतारती है। पार्टी में शामिल हुए सभी नेताओं



पार्टी का गमछा व माला पहनाकर स्वागत करते पार्टी पदाधिकारी।

का भाजपा पदाधिकारियों और कार्यकर्ताओं ने तालियों और पुष्पमालाओं से स्वागत किया। भाजपा प्रवेश के बाद सभी सदस्यों ने छत्तीसगढ़ खनिज विकास निगम के अध्यक्ष सौरभ सिंह से भेंट कर नगर पंचायत नरियरा की विकास के लिए विशेष प्रयास करने का आग्रह किया। सौरभ सिंह के द्वारा नव प्रवेशी

खनिज विकास निगम के अध्यक्ष का अभिनंदन

अकलतरा। भाजपा प्रदेश अध्यक्ष



हरिभूमि न्यूज ॥ अकलतरा

छत्तीसगढ़ खनिज विकास निगम के नवनियुक्त अध्यक्ष सौरभ सिंह के नगर आमगन पर सिंघानिया पेट्रोल पंप के निकट रूपेश जैन एवं प्रशांत सिंह बाटा के नेतृत्व में आज एक भव्य स्वागत समारोह का आयोजन किया गया। इस दौरान आतिशबाजी कर और मिठाई बाँटकर उल्लासपूर्वक उनका स्वागत किया गया। कार्यक्रम में रमेश पालीवाल, आशीष प्रसाद, दिनेश दास, सुरेश मिश्र, कमलेश वैष्णव, पुरुषोत्तम नामदेव, अनिरुद्ध सिंह, साहिल खान, राज शर्मा, सुनीता सिंह अभिषेक केडिया, मनोज अगवाल और अवधचंद्रा शामिल थे। सभी ने सौरभ सिंह को पुष्पगुच्छ भेंट कर उनका अभिनंदन किया।



पूजा अर्चना करते जैन समाज के लोग।

धूमधाम से मनाया गया सुमतिनाथ भगवान का निर्वाण कल्याणक महोत्सव

हरिभूमि न्यूज ॥ अकलतरा

आचार्य विद्यासागर महाराज के शिष्य समता सागर महाराज, पवित्र सागर महाराज, ऐलक निश्वय सागर महाराज, निजानंद सागर महाराज एवं छुल्लक संयम सागर महाराज के मंगल सानिध्य में जैन मंदिर में संगीत के साथ श्री भक्तांबर विधान का आयोजन हुआ।

करते हुए समता सागर महाराज ने कहा कि धर्म करने से ही सभी प्रकार के सुख मिलते हैं जो धर्म का पालन करते हैं धर्म उसकी रक्षा करता है। धन संपदा भी वहीं ठहरती है जहाँ धर्म रहता है। बिना पुण्य के धर्म कार्य नहीं मिलता। कार्यक्रम में जैन समाज के अध्यक्ष राजेश जैन उपाध्यक्ष श्रीजीत जैन, विमल जैन, सचिव रूपेश जैन सह सचिव राजा जैन, कोषाध्यक्ष सुबोध जैन, सुशील जैन, शरद राजकुमार जैन, शरद जैन, रवि जैन, राकेश को प्राण हुआ। भक्तांबर विधान ललितपुर से आए बाल ब्रह्मचारी मनोज भैया के मंगल सानिध्य में आयोजित हुआ। जैन समाज के लोगों द्वारा भक्तांबर विधान में 48 काव्य पाठ पढ़ने के साथ श्रीफल चढ़ाया गया। जैन धर्म के पांचवें तीर्थंकर भगवान सुमति नाथ का निर्वाण कल्याण महोत्सव धूमधाम से मनाते हुए भगवान को निर्वाण लाडू चढ़ाया गया। धर्म सभा को संबोधित

जैन, संजय जैन, प्रवीण जैन, कमल जैन, रितेश जैन, सौरभ जैन, दीपक जैन, अविनाश जैन, आशीष जैन, आनंद जैन, राहुल जैन, एवं जैन समाज के लिए बड़ी संख्या में उपस्थित रहे। जैन मंदिर में बुधवार 9 अप्रैल को मुनि संघ के सानिध्य में सुबह 7 बजे से श्री कल्याण मंदिर विधान आयोजित होने के साथ, शाम 7 बजे से गणेशोत्सव का सामूहिक पाठ किया जाएगा।

संत गाडगे चौक में स्वागत

अकलतरा। अकलतरा विधानसभा के पूर्व विधायक सौरभ सिंह को छत्तीसगढ़ खनिज विकास निगम के अध्यक्ष (केबिनेट मंत्री दर्जा प्राप्त) नियुक्त होने के पश्चात अकलतरा नगर प्रथम आगमन पर गाम रसेड़ा के संत गाडगे चौक में फूलमाला एवं पुष्पगुच्छ के साथ भव्य स्वागत किया गया। स्वागत करने वालों लोक नारायण निर्मलकर, सरपंच श्रीमती जानकी देवी, भगवाता नर्मलकर, पुन्वू लाल निर्मलकर, ओम प्रकाश निर्मलकर व महिला समूह के सदस्य, गाम पंचायत के पंच जैन, गाम अर्जुनी व गाम पंचायत रसेड़ा के गामिण शामिल रहे।



रामनवमी पर निकली प्रभु श्रीराम की शोभा यात्रा

हरिभूमि न्यूज ॥ पामगढ़

मर्यादा पुरुषोत्तम प्रभु श्रीराम के जन्मोत्सव रामनवमी के अवसर पर नगर में भव्य शोभायात्रा का आयोजन किया गया। शोभायात्रा चण्डीपारा से प्रारंभ होकर सिंचाई कॉलोनी पामगढ़ तक संपन्न हुई। शोभायात्रा में भगवान श्री राम की अलौकिक झांकी मुख्य आकर्षण रही, जिसे देख श्रद्धालु भावविभोर हो उठे। पूरे मार्ग को धार्मिक ध्वजों, फूलों और रंगीलों से सजाया गया था। भक्तगण जय श्रीराम के उद्घोष के साथ पूरे जोश और उल्लास से शामिल हुए। नगर के विभिन्न सामाजिक व धार्मिक संगठनों ने भी सक्रिय सहयोग प्रदान किया। जनमानस ने श्रद्धा और उत्साह के साथ बह-चढ़कर और



हाथों में भगवा ध्वज लिए शोभा यात्रा में शामिल नगरवासी।

लिया, जिससे संपूर्ण वातावरण व्यक्त करते हुए इस प्रकार के भक्तिमय हो गया। श्री राम आयोजनों को सामाजिक एकता जन्मोत्सव समिति चण्डीपारा और सांस्कृतिक चेतना का प्रतीक पामगढ़ ने नगरवासियों का आभार बताया।

स्वास्थ्य प्लस महिला के हिप रिप्लेसमेंट का किया गया सफल ऑपरेशन

हरिभूमि न्यूज ॥ पामगढ़

नगर के बी आर कर्ष मल्टीस्पेशलिटी हॉस्पिटल में एक 50 वर्षीय महिला के हिप रिप्लेसमेंट का सफल ऑपरेशन किया गया है। महिला कूल्हे के दर्द से काफी सालों से परेशान थीं। इसके चलते उसे चलने-फिरने एवं उठने बैठने में काफी समस्या थी। बी आर कर्ष मल्टीस्पेशलिटी एवं ट्रामा सेंटर पामगढ़ में एक 50 वर्षीय महिला के हिप रिप्लेसमेंट का सफल ऑपरेशन किया गया। 50 वर्षीय महिला कूल्हे के दर्द से काफी सालों से परेशान थी। उसे चलने-फिरने एवं उठने बैठने में काफी समस्या थी। मरीज के बायें कूल्हे की हड्डी घिस गई थी, जिसका सफल ऑपरेशन हॉस्पिटल के हड्डी रोग विशेषज्ञ डॉ नरेंद्र कुमार कर्ष एवं डॉ बी के साहू व हॉस्पिटल टीम ने किया। डॉ नरेंद्र कुमार कर्ष ने बताया कि



महिला का ऑपरेशन करते चिकित्सक।

पामगढ़ अंचल में नगर पंचायत बनने के बाद पहला हिप रिप्लेसमेंट सर्जरी का सफल ऑपरेशन किया गया है।

सोनादह में स्थाई समिति का गठन

बिरा। जनपद पंचायत बम्हनीडीह अंतर्गत ग्राम पंचायत सोनादह में

मंगलवार 8 अप्रैल को सुबह 11 बजे समिति कार्यवाही का गठन हुआ। जिसमें स्थायी समिति - सामान्य प्रशासन समिति के सभापति सीमा खूटे (ग्राम सरपंच), सचिव रोहित पटेल, सदस्य ईश्वरप्रसाद कुर्रे, सुदामा चंद्रा, ललित कुर्रे बनी। इसी तरह निर्माण तथा विकास समिति के सभापति ठंडाराम खूटे, सचिव रोहित पटेल, सदस्य ललिता कुर्रे, मंगलू खाण्डेकर, उत्तरी बाई चंद्रा बनी। इसी तरह शिक्षा स्वास्थ्य तथा समाज कल्याण समिति के सभापति पूर्णिमा टंडन उपसरपंच, सचिव रजनी बर्मन कार्यकर्ता आंगनबाड़ी, सदस्य चंद्रबाई बघेल, सीता बाई कुर्रे, चमरा पटेल बनी। इसी तरह कृषि पशुपालन राजस्व तथा वन समिति के सभापति साखीन बाई पटेल, सचिव खीरचंद पंकज (ग्राम कृषि विस्तार अधिकारी), सदस्य ललिता पटेल, सावित्री बघेल, रघुनाथ पटेल बनी। ग्राम गौटान समिति के सभापति ईश्वर प्रसाद कुर्रे, सचिव प्रदीप देवांगन पटवारी, सदस्य सुदामा चन्द्रा, सुकलाल कुर्रे, बद्रिका महंत बनी। उपरोक्तानुसार ग्राम पंचायत सोनादह में काम काज से मंचोतन हेतु स्थाई समिति का गठन किया गया है। सभी को सहमति अनुसार सन्धान एवं निर्वाचित किया गया है। समिति गठन के दौरान पीठासीन अधिकारी लक्ष्मीनारायण डडसेना, गोविन्दा खूटे सरपंच प्रतिनिधि, रामकिशन कुर्रे पंच प्रतिनिधि, मालती महंत कार्यकर्ता आंगनबाड़ी, कमल खूटे, हेमंत खूटे उपस्थित थे।



online Booking: www.tripurayatra.com  
Individual & Group Tour  
Honeymoon Tours  
School/College Tour  
23 मई, 06 जून, 25 जुलाई, 14 अगस्त, 11 सितंबर, 03 अक्टूबर 2025 (12 दिन)  
सुविधा ज्यादा सबसे कम राशि पर  
नेपाल विदेश यात्रा  
पर्यटन, मॉ मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, डेविड फॉल विद्ययासिनी मंदिर, फेवालेक), काठमांडू (बुद्ध नैलेक्ट, बुद्ध स्तूप, काठमांडू दरवार), गोरेखपुर बनास (श्री काशी विष्णु राय ज्योतिर्लिंग), अयोध्या (श्रीराम जन्मभूमि), जनकपुर (सीता मंडैया का जन्म स्थल), सीतागंगी  
नेपाल विदेश यात्रा के इंडिविजुअल (व्यक्तिगत) पैकेज के लिए संपर्क करें।  
राशि- स्लीपर 17500/-, 3 एसी 27,500/-, 2 एसी 30,500/- (+5% GST)  
Since-2007  
श्री त्रिपुर तीर्थ यात्रा सेवा समिति  
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road  
संपर्क करें:- 7354-411411